श्रीकृष्णोपनिषत्‌ 


श्रीमहाविष्णु सच्चिदानन्दलक्षणं रामचन्द्रं दृष्टा सर्वाङ्गसुन्दरं मुनयो 
वनवासिनो विस्मिता बभूवुः । तं होचुनॉ ऽवद्यमवतारान्वै गण्यन्ते 
आलिङ्गामो भवन्तमिति । भवान्तरे कृष्णावतारे यूयं गोपिका भूत्वा 
मामालिङ्गथ । अन्ये ये ऽवतारास्त्े हि गोपा नः स्त्रीश्च (नो) कुरु । 


अन्योन्यविग्रहं धार्यं तवाङ्गस्पर्शनादिह । 
शश्वत्स्पर्शयितास्माक गुह्णामो ऽवतरा वयम्‌ ॥ 1 ॥ 
रुद्रादीनां वचः श्रृत्वा प्रोवाच भगवान्स्वयम्‌ । 
अङ्गसङ्ग करिष्यामि भवद्वाक्यं करोम्यहम्‌ ॥ 2 ॥ 
मोदितास्ते सुराः सरवे कृतकृत्याधुना वयम्‌ । 
यो नन्दः परमानन्दो यशोदा मौक्तिगेहिनी ॥ 3 ॥ 
माया सा त्रिविधा प्रोक्ता सत्त्वराजसतामसी । 
प्रोक्ता च सात्विकी रुद्रे भक्तै ब्रह्मणि राजसी ॥ 4 ॥ 
तामसी दैत्यपक्षेषु माया त्रेधा ह्युदाहृता । 
अजया वैष्णवी माया जप्येन च सुता पुरा ॥ 5 ॥ 
देवकी ब्रह्मपुत्रा सा या वेदैरुपगीयते । 
निगमो वसुदेवो यो वेदार्थः कृष्णरामयोः ॥ 6 ॥ 
स्तुवन्ति सततं यस्तु सो ऽवतीरणो महीतले । 
वने वृन्दावने क्रीडन्गोपगोपीसुरैः सह ॥ 7 ॥ 
गोप्यो गाव ऋचस्तस्य यष्टिका कमलासनः । 
वंशस्तु भगवान्रुद्रः शुङ्गमिन्द्रः स्वघो ऽसुरः ॥ 8 ॥ 
गोकुलं वनवैकुण्ठं तापसास्तत्र ते दृमाः । 
लोभक्रोधादयो दैत्याः कलिकालस्तिरस्कृतः ॥ 9 ॥ 
गोपरूपो हरिः साक्षान्मायाविग्रहधारणः । 


1 


दुर्बोध कुहक तस्य मायया मोहितं जगत्‌ ॥ 10 ॥ 
दुर्जया सा सुरैः सर्वैर्धृष्टिरूपो भवेहिजः । 
रुद्रो येन कृतो वंशस्तस्य माया जगत्कथम्‌ ॥ 11 ॥ 
बलं ज्ञानं सुराणां वै तेषां ज्ञानं हृतं क्षणात्‌ । 
शेषनागो भवेद्रामः कृष्णो ब्रह्मैव शाश्वतम्‌ ॥ 12 ॥ 
अष्टावष्टसहस्ने द्वे शताधिकया: स्त्रियस्तथा । 
ऋचोपनिषदस्ता वै ब्रह्मरूपा ऋचः स्त्रियः ॥ 13 ॥ 
द्वेषञ्चाणूरमल्लो ऽयं मत्सरो मुष्टिको जयः । 
दर्पः कुवलयापीडो गरवो रक्षः खगो बकः ॥ 14 ॥ 
दया सा रोहिणी माता सत्यभामा धरेति वै । 
अघासुरो महाव्याधिः कलिः कंसः स भूपतिः ॥ 15 ॥ 
शमो मित्रः सुदामा च सत्याक्रूरोद्धवो दमः । 
यः शङ्खः स स्वयं विष्णुलैक्ष्मीरूपो व्यवस्थितः ॥ 16 ॥ 
दुरधसिन्धौ समुत्पन्नो मेघघोषस्तु स स्मृतः । 
दुरधोदधिः कृतस्तेन भग्नभाण्डो दधिग्रहे ॥ 17 ॥ 
क्रीडते बालको भूत्वा पूर्ववत्‌ सुमहोदधौ । 
संहारार्थं च शत्रूणां रक्षणाय च संस्थितः ॥ 18 ॥ 
कृपार्थ सर्वभूतानां गोप्तारं धर्ममात्मजम्‌ । 
यत्सृष्टमीश्वरेणासीत्तच्चक्र ब्रह्मरूपधृक्‌ ॥ 19 ॥ 
जयन्तीसम्भवो वायुश्चमरो धर्मसज्ज्ञितः । 
यस्यासौ ज्वलनाभासः खङ्गरूपो महेश्वरः ॥ 20 ॥ 
कश्यपोलूखलः ख्यातो रज्जुर्मातादितिस्तथा । 
चक्र शङ्कं च संसिद्धि बिन्दु च सर्वमार्धि ॥ 21 ॥ 
यावन्ती देवरूपाणि वदन्ति विबुधा जनाः । 
नमन्ति देवरूपेभ्य एवमादि न संशयः ॥ 22 ॥ 


गदा च कालिका साक्षात्सर्वशत्रुनिबहिणी । 
धनुः शाडू स्वमाया च शरत्कालः सुभोजनः ॥ 23 ॥ 
अब्जकाण्डं जगद्वीजं धृतं पाणौ स्वलीलया । 
गरुडो वटभाण्डीरः सुदामा नारदो मुनिः ॥ 24 ॥ 
वृन्दा भक्तिः क्रिया बुद्धिः सर्वजन्तुप्रकाशिनी । 
तस्मान्न भिन्नं नाभिन्नमाभिर्भिन्नो न वै विभुः ॥ 25 ॥ 
भूमावृत्तारितं सर्वं वैकुण्ठं स्वर्गवासिनाम्‌ ॥ 26 ॥ 


इत्युपनिषत्‌ ॥ 


